

## **Intervent tal-President Metsola fil-Kunsill Ewropew informali 6 ta' Ottubru, Granada**

Grazzi u bongu lil kulhadd.

Fl-intervent tiegħi tal-lum nixtieq niffoka fuq xi sfidi fundamentali li għandna quddiemna u fuq il-mod kif il-Parlament Ewropew jista' jgħin biex dawn jiġu indirizzati.

Il-migrazzjoni tibqa' waħda mis-sugġetti l-aktar urgenti li jhassbu lill-Ewropa. Elezzjoni wara l-oħra, tibqa' waħda mis-sugġetti prinċipali li jhassbu liċ-ċittadini Ewropej fl-Istati Membri kollha. Izda minkejja das-snin kollha, ma rnexxilniex nirreġistraw biżżejjed progress biex nindirizzaw il-kwistjoni. Fl-aħhar wasalna f'punt li fih għandna soluzzjoni biex inkissru dan iċ-ċirku vizzjuż. Fuq il-mejda għandna proposta li kapaċi twieġeb dak li ċ-ċittadini qegħdin jistennew mingħajr ma gġegħilhom jistkennu għall-irdoss tal-pożizzjonijiet estremi; proposta li tiproteġi l-fruntieri tagħna u li hija ġusta ma' dawk li għandhom bżonn protezzjoni, soda ma' dawk li mhumiex elegibbli u iebsa max-xbieki kriminali li qegħdin jisfruttaw lill-persuni l-aktar vulnerabbli. Hija proposta perfetta? Ovvja li le.

Izda ninsabu eqreb lejn soluzzjoni milli qatt konna u issa li fadal biss sitt xhur minn meta jintemm il-mandat tagħna, nistgħu nsibu ftehim dwar il-Patt dwar il-Migrazzjoni u l-Azil qabel ma tintemm il-leġiżlatura.

Huma l-kompromessi li jmexxuna 'l quddiem u l-kelma "kompromess" mhijiex kelma dispreġġattiva.

L-impenn tal-Parlament Ewropew biex jiffinalizza dan il-pakkett għadu sod: ma nistgħux inhallu li d-dibattitu dwar din il-kwistjoni jerga' jiddomina u jippolarizza anki din il-kampanja għall-elezzjonijiet Ewropej, mingħajr ma nipprezentaw l-istrumenti legiżlattivi li se jservu biex jindirizzawha.

Anki f'livell politiku, jekk irridu, naslu. Dan rajnieh bil-pandemija u bl-oppożizzjoni soda tagħna għall-invażjoni illegali tal-Ukrajna min-naħa tar-Russja. Bl-istess mod, qegħdin nindirizzaw l-isfidi klimatiċi, ninqatgħu mill-enerġija Russa, niffissaw standards globali fis-settur diġitali u nitfgħu l-pedamenti għas-snin li ġejjin.

F'dawn l-aħhar snin għamilna affarijiet li bosta kienu jaħsbuom impossibbli. U dan nistgħu nerġgħu nagħmluh.

Ħdimna flimkien b'tali mod li ħalla lill-Unjoni tagħna tikber aktar b'saħħitha, aktar awtonoma u aktar inċiżiva milli qatt kienet fl-imġhoddi.

Id-dinja qed tinbidel u jeħtigilna nadattaw ruħna u ninbidlu magħha aħna wkoll. Jeħtigilna nirsistu biex lill-Ewropa tagħna nagħmluha post ta' opportunitajiet indaqs, ta' sigurtà u ta' protezzjoni, ta' prosperità, dinjità u impjegi, fejn kulhadd jista' jilhaq il-potenzjal sħiħ tiegħu, mingħajr diversità fl-aċċess.

Dan ifisser li nsibu soluzzjonijiet li huma importanti għal generazzjoni ġdida u għal mewġa ġdida ta' Ewropej u ta' Stati Membri tal-UE.

It-tkabbir huwa l-istrument ġeopolitiku l-aktar b'saħħtu li għandha l-Unjoni u speċjalment, f'dan il-kuntest ġeopolitiku l-ġdid, UE akbar, ibbażata fuq objettivi, kriterji u mertu ċari,

tirrappreżenta investiment fil-paċi, fis-sigurtà, fl-istabbiltà u fil-prosperità fil-kontinent Ewropew. Huwa proċess b'eżitu li jkun ta' ġid għal kulhadd.

Għalhekk il-Parlament Ewropew kien talab l-istatus ta' pajjiż kandidat għall-UE għall-Ukrajna u għall-Moldova. Dan l-istatus lil dawn iż-żewġ nazzjonijiet jagħtihom prospettiva Ewropea ċara u impuls qawwi biex imexxu 'l quddiem ir-riformi demokratiċi. Harsa ta' malajr lejn dawn l-aħħar 20 sena tista' turi l-poter trasformattiv tat-tkabbir. Għalhekk irridu naghmlu l-pass li jmiss sal-aħħar tas-sena jekk dawn il-pajjiżi huma lesti.

Issa wara kliemna, iridu jiġu l-fatti: l-ambizzjoni tagħhom trid timxi id f'id mal-kapaċità u mar-rieda tagħna li ninbidlu. Hemm bżonn nibdew dibattitu ta' vera dwar il-kapaċità ta' assorbiment tal-UE u dwar ir-riformi interni tagħha. U missna ilna li għamilnieh. Jekk dawn l-Istati se jkun lesti li jsiru membri, jeħtiġilna nkunu lesti aħna wkoll. M'aħna se nsolvu xejn jekk inkomplu nipprokrastinaw.

Biex dan isir, se jkun meħtieġ li din id-diskussjoni tibqa' prijorità fl-aġendi tagħna matul il-mandat li jmiss.

Imbagħad sta għal kull pajjiż kandidat ikompli jirsisti biex jissodisfa l-kriterji ta' adeżjoni. Se jkollhom isiru sforzi konkreti biex jissolva t-tilwim bilaterali pendent kollu.

M'hemmx xi ngħidu, kull pajjiż kandidat se jkun meħtieġ jimxi fit-triq tiegħu: ma nistgħux nikkompromettu l-proċeduri iżda nishaq ngħid li jeħtieġ li nkunu lesti. Jekk inhallu lil kulhadd imdendel, imbagħad ma għandniex nistagħgħbu jekk il-vojt li nhallu jimtela minn haddiehor.

It-tkabbir iwassal għal aktar awtonomija strateġika, l-istess bħal baġit li jkun adatt għall-iskop.

Rigward il-proposta li għandna għar-reviżjoni tagħna tal-baġit tal-UE nista' ngħid li l-fondi huma limitati. Il-pandemija, l-invażjoni tal-Ukrajna, id-diżastri naturali u l-kriżi tal-ġholi tal-ħajja ħallew effetti qawwijin. Iż-żieda tar-rati tal-imgħax għollew il-kostijiet tat-tehid b'self ta' NextGenerationEU. L-effett kombinat ta' dan kollu huwa li l-baġit tal-UE laħaq il-limiti tiegħu.

U huwa dmir tagħna nirreagixxu għal din is-sitwazzjoni.

F'dawn l-aħħar snin id-dinja nbidlet radikalment, u nbidlu wkoll il-prijoritajiet tagħna.

Naħseb li lkoll kemm aħna nistgħu naqblu li għandna bżonn aktar riżorsi biex nindirizzaw il-migrazzjoni, inkomplu nappoġġaw lill-Ukrajna fit-tul u b'mod sostenibbli.

Naqblu lkoll kemm aħna anki fuq l-appoġġ rapidu u effikaċi għall-Istati Membri li ntaqtu minn diżastri naturali: fil-mument meta l-aktar għandhom bżonn l-Ewropa, jeħtiġilna nkunu lesti.

U għandna bżonn indaħhlu jdejna fil-but għal dik li hija l-kompetittività tagħna: b'hekk niġġeneraw tkabbir ekonomiku reali u sostenibbli, neċessarju biex insostnu l-ambizzjonijiet tagħna.

Konna kapaċi nerggħu nqassmu l-fondi diġà allokat. Imma fil-gejjieni jeħtieġ li nkunu ċari dwar xi jfisser dan: li nhallu lill-kostijiet tat-tehid b'self tagħna jnaqqu, jew saħansitra jqaċċtu kompletament, il-programmi li jagħmluna kompetittivi u li minnhom jibbenefikaw direttament iċ-ċittadini tagħna, bħal Erasmus u Orizzont, mhijiex strateġija li n-nies se jaċċettaw kif ġieb u laħaq.

Din il-gimgha ċelebrajna t-33 anniversarju mir-riunifikazzjoni tal-Ġermanja u, magħha, tal-Ewropa, grajja li fl-1990 giet imfissra bhala “xejn hlief miraklu”. Fil-fehma tiegħi, aktar minn miraklu, din il-grajja wriet il-kapaċità tal-politika u tad-diplomazija li jsibu soluzzjonijiet. L-Ewropa tikkonsisti f’li niskopru r-rieda politika biex negħlbu l-ostakli u d-differenzi li jidhru impossibbli, li nsibu soluzzjonijiet li jittrasformaw il-ħajjiet, li nsolvu kwistjonijiet ġeopolitiċi interġenerazzjonali u li nbiddu l-kors tal-istorja.

Sew fir-rigward tal-migrazzjoni, tal-QFP tagħna jew tat-tkabbir, għandna bżonn nerggħu nsibu doża ta’ dak l-ispirtu.

Il-Parlament Ewropew lest. Lest li jisma’ l-fehmiet taċ-ċittadini tagħna u jwassallhom il-messagġi. Lest li jagħti sehmu biex jinvolvi liċ-ċittadini tal-UE. Għaliex dan huwa l-uniku mod kif, fl-aħħar mill-aħħar, jiġi żgurat is-suċċess tar-riformi tagħna.